

अनुसूची २

(दफा ४ तथा अनुसूची-१ को भाग-२ सँग सम्बन्धित)



धर्मदेवी नगरपालिका

स्थानीय राजपत्र

खण्ड: ७

संख्या: २

मिति: २०८०/०८/१७

भाग-२

धर्मदेवी नगरपालिका

बालुवा, नदिजन्य सामाग्री प्रशोधन उद्योग तथा नदीजन्य सामाग्री व्यवस्थापन कार्यविधि, २०८०

आज्ञाले,

नागेन्द्र प्रसाद यादव

नि. प्रमुख प्रशासकीय अधिकृत

धर्मदेवी नगरपालिका
मुटेशनिश्चरे, सङ्खुवासभा
बालुवा, नदिजन्य सामाग्री प्रशोधन उद्योग तथा नदीजन्य सामाग्री व्यवस्थापन
कार्यविधि २०८०

प्रस्तावना: धर्मदेवी नगरपालिका क्षेत्रमा संचालनमा रहेका बालुवा, नदिजन्य सामाग्री प्रशोधन उद्योग र विभिन्न नदी खोलाहरुबाट नदीजन्य सामाग्री उत्खनन् संकलन र ढुवानी कार्यलाई सरल, सहज र दिगो व्यवस्थापन गर्नकालागि नेपालको संविधान २०७२ को धारा २२६ तथा स्थानीय सरकार संचालन ऐन २०७४ को दफा १०२ (२) ले दिएको अधिकार प्रयोग गरी यो कार्यविधि बनाइएको छ ।

परिच्छेद १

प्रारम्भिक

संक्षिप्त नाम र प्रारम्भ : (१) यस कार्यविधिको नाम “बालुवा, नदिजन्य सामाग्री प्रशोधन उद्योग तथा नदीजन्य सामाग्री व्यवस्थापन कार्यविधि २०८०” रहेको छ ।

(२) यो कार्यविधि धर्मदेवी नगर कार्यपालिकाबाट पारित भएको मितिबाट लागू हुनेछ ।

२. बालुवा, नदिजन्य सामाग्री प्रशोधन उद्योग सम्बन्धमा : (१) यस नगरपालिका क्षेत्र भित्र हाल सम्म स्थापना भएको बालुवा प्रशोधन उद्योग, ऋसर उद्योगहरुको विवरण व्यवसायीहरुले यो कार्यविधि लागू भएको दिन देखि १५ दिन भित्रमा उद्योग सम्बन्धी दर्ता लगायतका आवश्यक कागजात, Initial Environmental Examination (IEE), Environmental Management Plan (EMP) लगायतका प्रतिवेदन यस धर्मदेवी नगरपालिकामा बुझाउनु पर्ने छ ।

(२) बालुवा, नदिजन्य सामाग्री प्रशोधन उद्योग तथा ऋसर उद्योगहरुले मापदण्ड, नियम पालन गरे नगरेको अनुगमन परिच्छेद ४ बमोजिमको समितिले गर्नेछ र मापदण्ड अनुसार भएको नपाईएमा नगर कार्यपालिकाले सो उपर कारवाही गर्ने गराउनेछ ।

(३) बालुवा प्रशोधन उद्योग / क्रसर उद्योग प्लान्टहरुले नदीजन्य सामग्रीको निर्यात तथा खपत विवरण प्रत्येक १५/१५ दिनमा यस नगरकार्यपालिकामा बुझाउनु पर्नेछ। साथै, कुन खोला वा खानीको नदीजन्य सामग्री भण्डारण भएको हो सो सम्बन्धमा समेत धर्मदेवी नगरपालिकामा जानकारी गराउनु पर्नेछ ।

(४) नदीजन्य सामग्री ढुवानी गर्ने सडक तथा पहुचमार्ग समेत उल्लेख गर्नु पर्नेछ उक्त सडकको खाल्डा खुल्डी पुर्ने र पानी स्वयम प्रसोधन व्यवसायीले नै हाल्नु पर्नेछ ।

५) ढुवानी कर्ताले बालुवा, नदीजन्य सामग्री प्रशोधन उद्योगबाट विक्रीभएको सामग्रीको रसिद (मुल्य अभिवृद्धि कर सहित) साथमा राखी ढुवानी गर्नु पर्नेछ। ढुवानीको गाडी संगै रसिद नभएको खण्डमा नगरपालिका कार्यालयले कर अशुल गर्न गराउन सक्नेछ ।

६) नगर कार्यपालिकाले आवश्यकता अनुसार आकस्मिक रूपमा समेत नदीजन्य सामग्रीको भण्डारण स्थलको निरीक्षण गर्न सक्नेछ ।

३. कर संकलन सम्बन्धमा : (१) अन्य स्थानीय तहमा नदीजन्य सामग्रीको कर तिरी सके पछी धर्मदेवी नगर क्षेत्रमा सोही सामग्रीको सोही कर दोहोरो लिईने छैन। तर कर तिरेको प्रमाण देखाउन नसकेमा प्रवेश गरिने स्थानीय तहमा कर अशुल गर्न बाधा पर्ने छैन ।

(२) कर छली गर्ने उदेश्यले वा नगर कार्यपालिकाले निषेधित गरेको स्थान वा समयमा लुकी छिपी उत्खनन् वा ढुवानी गरेको पाईएमा त्यस्तो उत्खनन् भएको सामग्री जफत गरी सो सामग्रीमा लाग्ने कर असुल गर्ने गराईने छ र सो बराबरको जरिवाना समेत गरी नगर कार्यपालिकाको कार्यालयमा जम्मा गरिनेछ । साथै सोको सूचना दिने वा पक्राउ गर्ने व्यक्तिलाई पुरस्कार स्वरुप असुल भएको जारिवानाको २५ प्रतिशत रकम उपलब्ध गराईने छ ।

परिच्छेद ३

नदीजन्य सामग्रीको उत्खनन

४. घाटगद्दी सम्बन्धी सम्बन्धमा : (१) नेपाल सरकारबाट नदीजन्य सामग्रीको उत्खनन्, संकलन तथा ढुवानीमा प्रतिबन्ध लगाईने असार, श्रावण र भाद्र महिनामा घाटगद्दि गरी राखिएको सामग्री विक्री तथा ढुवानी गर्नु परेमा नगर कार्यपालिकामा निवेदन दिई भण्डारण प्रमाणित गराएर मात्र

ढुवानी गर्न पाईनेछ । भण्डारण प्रमाणित गराउँदा सेवाशुल्क वापत प्रति घनमीटर रु. १५/- का दरले शुल्क लिइनेछ ।

(२) भण्डारण प्रमाणित भए पछि भण्डारण कर्ताले प्रत्येक १५/१५ दिनमा खपत भएको सामाग्रीको विवरण यस धर्मदेवी नगरपालिकामा बुझाउनु पर्ने छ ।

(३) भण्डारण प्रमाणित भएको मिति देखि कुल मौज्जात घटेको हुनु पर्नेछ यदि अनुगमनको क्रममा भण्डारण प्रमाणित गरेको मौज्जात भन्दा बढी पाईएमा नियमानुसार कारवाही हुनेछ ।

५. निजी जमिनबाट नदीजन्य सामाग्रीको उत्खनन् र व्यवस्थापन सम्बन्धमा : विगत वर्षहरूका बाढीको कारणले बिप्रेको जमिन मिलाउदा वा पोखरी निर्माण गर्दा सोबाट निस्कने बालुवा, ढुङ्गा, गिट्टी सोहि ठाँउमा थुपार्नु पर्ने वा पोखरीको डिलमा प्रयोग गर्नु पर्नेछ । यदि उक्त सामाग्रीहरू विकास निर्माणको कार्यमा प्रयोग गर्नु परेमा प्रदेश सरकारबाट स्वीकृत भएको दर अनुसारको राजश्व नगर कार्यपालिकामा बुझाई अनुमती लिएर मात्र सामाग्रीको ओसार पोसार गर्न पाईने छ ।

६. राष्ट्रिय राजमार्ग वा पहिलो प्राथमिकता प्राप्त आयोजना वा नगरपालिकाको गौरवको आयोजनाको लागि क्रसर राख्न वा बालुवा प्रशोधन उद्योग राख्न अनुमति दिने सम्बन्धमा : नगर क्षेत्रभित्र निर्माणधिन रहेका राष्ट्रिय राजमार्ग वा पहिलो प्राथमिकता प्राप्त आयोजना वा प्रदेशका गौरवका आयोजना तथा नगरपालिकाको गौरवका ठूला आयोजनाहरूको निर्माणलाई सहजिकरण गर्नका लागि त्यस्ता आयोजनाहरूको वातावरणीय मूल्याङ्कन प्रतिवेदन, बोलपत्र सम्बन्धी कागजातहरू वा सम्झौतामा नदीजन्य पदार्थ उपलब्धताको सम्बन्धमा कुनै विषय उल्लेख गरिएको रहेछ भने त्यस्ता आयोजना सञ्चालन गर्ने निकायको सिफारिसमा आयोजनाहरू निर्माण अवधिभर अस्थायी रूपमा क्रसर वा बालुवा प्रशोधन उद्योग/प्लान्ट स्थापना गर्न नगर कार्यपालिकाले अनुमती दिन सक्नेछ । साथै बोलपत्र सम्बन्धी कागजात वा अन्य कागजातमा उल्लेख नभएको तर उक्त कार्यको लागि यस्ता उद्योग स्थापना नगरी आयोजना संचालन गर्न कठिनाई हुने अवस्था रहेमा सम्बन्धित निकायको सिफारीसका आधारमा मापदण्ड बमोजिम नगर कार्यपालिकाले अस्थायी स्थापना अनुमति प्रदान गर्न सक्ने छ तर त्यस्ता उद्योगबाट पर्ने वातावरणीय प्रभावको न्यूनिकरण गरि सञ्चालन गर्ने जिम्मेवारि सम्बन्धीत उद्योग वा प्लान्ट सञ्चालकको हुनेछ । त्यस्का लागि लाग्ने अनुमती दस्तुर र बार्षिक नविकरण दस्तुर नगर कार्यपालिकाले तोके बमोजिम हुनेछ । साथै त्यस्ता उद्योगले प्रयोग गर्ने कच्चा पदार्थ IEE को प्रतिवेदनमा उल्लेखित परिमाण अनुसार संघिय तथा प्रदेश कानूनले तोके बमोजिमको दररेट नगरपालिका बुझाई उद्योगहरूले प्रयोग गर्नुपर्नेछ । साथै सामान्यतया यस्ता उद्योगबाट उत्पादित सामाग्री अन्य प्रयोजनको लागि उपलब्ध गराउन पाइने छैन तर तत्काल त्यस्ता सामाग्री अन्य

अवस्था रहेमा सम्बन्धित आयोजना सञ्चालन गर्ने नियकायको सिफारीस, प्रारम्भिक वातावरणीय परीक्षण तथा सम्बन्धित अन्य आवश्यक कागजातका आधारमा महत्वपूर्ण आयोजनालाई उपलब्ध नगराउदा आयोजना निर्माणमा समस्या हुने देखिएमा नगर कार्यपालिकाबाट सामाग्रीको दुरुपयोग नहुने सुनिश्चित गरि प्रदेश आर्थिक ऐनले तोकेको थप राजश्व लिई प्रचलित कानून विपरित नहुने गरि उपलब्ध गराउन सक्ने छ ।

७. क्रसर उद्योग/प्लन्ट स्थापना गर्न अनुमति माग गर्ने निवेदनको ढाँचा अनुसूची-१ बमोजिम हुनेछ । साथै नगरपालिकाले प्रदान गर्ने अनुमतिको ढाँचा अनुसूची-२ बमोजिमको हुनेछ ।

८. वातावरणीय नकारात्मक प्रभाव न्युनिकरण सम्बन्धमा : नदीजन्य सामाग्री उत्खनन्, संकलन, प्रशोधन तथा ढुवानी कार्यमा संलग्न ब्यवसायीहरुले प्रयोग गर्ने सडकको खाल्डा खुल्टी पुर्ने, धुलो नउडने गरी पानीले भिजाउने कार्य एकल वा सामुहिक रूपमा गर्नु पर्नेछ यसका लागि सम्बन्धीत वडा कार्यालयले आवश्यक समन्वय गर्नेछ ।

परिच्छेद ४

स्थानिय अनुगमन सिमित सम्बन्धी व्यवस्था

१. स्थानिय अनुगमन समिति: स्थानिय अनुगमन कार्यविधिको पालना एवम् गुणस्तर सुनिश्चित गर्न स्थानिय तहले सम्बन्धित स्थानिय तहको प्रमुखको नेतृत्वमा तपशिल बमोजिमको अनुगमन समिति गठन गर्नेछ ।

क) नगर प्रमुख	अध्यक्ष
ख) नगर उप-प्रमुख	सदस्य
ग) प्रमुख प्रशासकीय अधिकृत	सदस्य
घ) जिल्ला प्रशासन कार्यालय प्रमुख / ईलाका प्रशासन कार्यालय प्रमुख	सदस्य
ङ) जिल्ला वन कार्यालय प्रमुख / सब-डिभिजन वन कार्यालय प्रमुख	सदस्य
च) ईलाका प्रहरी कार्यालय /प्रतिनिधि प्रमुख	सदस्य
छ) सम्बन्धित वडाका वडाका अध्यक्ष	सदस्य
ज) पूर्वाधार शाखा प्रमुख वा तोकिएको प्रतिनिधि	सदस्य सचिव

समितिले आवश्यक देखेमा अन्य व्यक्तिलाई अमन्त्रण गर्न सक्नेछ ।

२. स्थानिय अनुगमन समितिको काम, कर्तव्य र अधिकार : नगर कार्यपालिकाले तोकिएबमोजिम हुनेछ ।

परिच्छेद ५
जरिवाना सम्बन्धी व्यवस्था

८. जरिवाना सम्बन्धमा : (१) नदीजन्य सामाग्रीको उत्खनन्, संकलन, ढुवानी कार्यमा देहाय अनुसार नभएको खण्डमा दण्डनीय हुनेछ ।

(क) निषेधित क्षेत्रबाट नदीजन्य सामाग्री उत्खनन् संकलन गरेमा ।

(ख) अनुमति विना हेभि मेसिनरी सामाग्री नदी भित्र प्रवेश गराएमा ।

(ग) वातावरणीय दृष्टिले संवेदनशिल क्षेत्र जस्तै पुलको ५०० मि. तल माथी, तटबन्ध गरिएको स्थान नजिक क्षेत्रबाट, खोलाको दुवै किनार क्षेत्रहरुबाट नदीजन्य सामाग्री उत्खनन् संकलन गरेमा, IEE प्रतिवेदन अनुसारको मापदण्ड र प्रावधान विपरित बढी गहिराई र चौडाईमा उत्खनन् गरेमा ।

(घ) अनुमति नलिई नगर कार्यपालिकाले तोकेको स्थान र समय भन्दा बाहिर उत्खनन् र ढुवानी गरेमा ।

परिच्छेद ६

विविध

९. यस कार्यविधिमा परेका विषयहरु यसै बमोजिम र नपरेको हकमा प्रचलित नेपाल कानून (संघीय र प्रदेश) अनुसार हुनेछ ।

१०. वाधा अड्काउ : यो कार्यविधि कार्यान्वयन गर्दा कुनै वाधा अड्काउ आईपरेमा प्रचलित कानून बमोजिम कार्यपालिकाले वाधा अड्काउ फुकाउन सक्नेछ ।

११. यो कार्यविधिमा उल्लेख भएको कुरा यसै कार्याविधि बमोजिम हुनेछ, यस कार्यविधिमा उल्लेख नभएको कुरा प्रचलित कानून बमोजिम हुनेछ ।

१२. संशोधन र खारेजी: यो कार्यविधि लागू हुनु भन्दा पहिले नदीजन्य पदार्थमा आधारित उद्योग स्थापना सम्बन्धमा भए गरेका काम कारवाहि यसै कार्यविधि बमोजिम भए गरेको मानिनेछ ।

यस कार्यविधि आवश्यकता अनुसार संशोधन र खारेजी नगर कार्यपालिकाले गर्न सक्नेछ ।

अनुसूची-१

नदिजन्य पदार्थमा आधारित उद्योग स्थापना र सञ्चालन अनुमतिका लागि दिनु पर्ने दरखास्तको ढाँचा
(परिच्छेद ३ नियम ७ सँग सम्बन्धित)

श्रीमान प्रमुख प्रशासकीय अधिकृत ज्यू
धर्मदेवी नगरपालिका, मुटेशनिश्चरे सङ्घवासभा

मिति:...../...../.....

विषय: अनुमतिपत्र पाउँ भन्ने बारे ।

महोदय,

देहाय बमोजिमको उद्योग सञ्चालनगर्न इच्छुक भएकोले मेरो/ हाम्रो फर्म कम्पनीलाई अनुमतिपत्र प्रदान गरिदिनु हुन आवश्यक कागजात सहित यो निवेदनपत्र पेश गरेको छु/छौं। लेखिएको व्यहोरामा कुनै कुरा झुठ्ठा ठहरे प्रचलित नेपाल कानून बमोजिम सहँला बुझाउँला ।

१. फर्मको पूरा नाम -
२. फर्मको पूरा ठेगाना-
३. उद्योग सञ्चालन गर्ने स्थान (GPS लोकेशन समेत)
४. उद्देश्य -
५. पूँजी-
६. कारोबार गर्ने वस्तु तथा कामको विवरण-
७. संलग्न कागजातहरू:
(फर्म दर्ताको प्रमाणपत्र, कर चुक्ता प्रमाणपत्र, नागरिकताको प्रमाणपत्र, नविकरण गरेको प्रमाण, स्वघोषणा सम्बन्धी कागज)

दरखास्तवालाको नाम:

सही:

नागरिकता नम्बर:

सम्पर्क नं

अनुसूची २

नदीजन्य पदार्थमा आधारित उद्योग स्थापना र सञ्चालनको अनुमति पत्रको ढांचा

(परिच्छेद ३ नियम ७ सँग सम्बन्धित)

धर्मदेवी नगरपालिका, मुढेशनिश्चरे सङ्घवासभा

अनुमतिपत्र

श्री

महोदय,

तपाईंको फर्म र कम्पनीले..... सम्बन्धी कार्य गर्नको लागि यस कार्यालयमा पेश गर्नुभएको निवेदन र संलग्न कागजात उपर कारवाही हुँदा मिति को निर्णयानुसार यो कार्य गर्ने गरी अनुमति पत्र दिइएको छ । प्रचलित कानून बमोजिम गर्नु गराउनु होला ।

१. अनुमति प्राप्त गर्ने फर्म कम्पनीको नाम:
२. फर्म र कम्पनी संचालकको नाम:
३. ठेगाना:
४. फर्म र कम्पनी सञ्चालन हुने स्थान
५. चार किल्ला: अनुमतिपत्र प्रदान गर्ने अधिकृतको नाम:

दर्जा:

दस्तखत:

मिति:

द्रष्टव्य: यो अनुमतिपत्र हराएमा, च्यातिएमा वा नासिएमा अर्को प्रमाणपत्र लिन २०००/- रुपैयाँ दस्तुर लाग्नेछ ।